



:: ગોંડલ મે. એડીશનલ ચીફ જ્યુડીશીયલ મેજિસ્ટ્રેટ સાહેબની કોર્ટમાં,

મુ.ગોંડલ, જી.રાજકોટ. ::

ગોંડલ સીટી પોલિસ સ્ટેશન બી-પાર્ટ ગુ.ર.નં.૧૧૨૧૩૦૧૫૨૬૦૨૧૦/૨૦૨૬

અરજદાર/આરોપી : કટારીયા જાફર હનીફભાઈ
રહે. ભગવતપરા, શેરી નં.૨૯,
ગોંડલ, જી.રાજકોટ.

:: વિરૂધ્ધ ::

સામાવાળા : શ્રી સ ર કા ર

બાબત : ભારતીય નાગરીક સુરક્ષા સંહિતા, ૨૦૨૩ ની કલમ-
૪૯૭ મુજબ મુદ્દામાલ પરત મેળવવાની અરજી તળે હુકમ.

સરકાર તરફ : વિ.એ.પી.પી.શ્રી એસ.એસ.ખરાડી.
અરજદાર/આરોપી તરફ : વિ.વ.શ્રી પી.જે.ભટ્ટ.

:: ORDER ::

(૧) અરજી વંચાણે લીધી. અરજદાર/આરોપી તરફે રજુ મુદ્દામાલ મોબાઈલ ફોનના બીલની નકલ તેમજ દસ્તાવેજ પુરાવા વંચાણે લીધા તેમજ પોલિસ અભિપ્રાય વંચાણે લીધો. વિદ્વાન એડી.પી.પી.શ્રી ને સાંભળ્યા તથા અરજદાર/આરોપીના વિદ્વાન વકીલશ્રીને સાંભળ્યા.

(૨) આ કામના અરજદાર/આરોપીએ ભારતીય નાગરીક સુરક્ષા સંહિતા, ૨૦૨૩ ની કલમ-૪૯૭ અન્વયે મુદ્દામાલ પરત મેળવવાની હાલની અરજી આપીને જણાવેલ છે કે, પોલિસે સદર કામના અરજદાર/આરોપી પાસેથી જપ્ત કરેલ મુદ્દામાલ અરજદાર/આરોપીની માલિકી, કબ્જા ભોગવટા નો મુદ્દામાલ ONE PLUS કંપનીનો મોબાઈલ ફોન છે. જેનું મોડેલ CE3 છે અને જેના IMEI નં.862027069759959 છે જે સદર મુદ્દામાલ મોબાઈલ ફોન

ગોંડલ સીટી પોલિસ સ્ટેશન બી-પાર્ટ ગુ.રજી.નં.૧૧૨૧૩૦૧૫૨૬૦૨૧૦/૨૦૨૬ થી જુગારધારા કલમ-૧૨(અ) મુજબના ગુનાના કામે પોલિસે મુદ્દામાલ તરીકે તેને કબ્જે લીધેલ તથા સદર મુદ્દામાલ મોબાઈલ ફોનના માલિક અરજદાર/આરોપી છે અને મુદ્દામાલ મોબાઈલ ફોન હાલમાં પોલિસ સ્ટેશનમાં પડી રહેલ છે અને પોલિસ સ્ટેશનમાં મોબાઈલ ફોન મુકવા માટે કોઈ અલાયદી વ્યવસ્થા નથી. તેમજ લાંબો સમય મુદ્દામાલ મોબાઈલ ફોન બિનવપરાશમાં પડી રહેવાથી તેની મશીનરી ખોટકાઈ જાય અને સ્પેર પાર્ટસ નકામા થઈ જાય તેમ છે. જેથી અરજદાર/આરોપીને મોટું આર્થિક નુકશાન થવાનું સંભવ છે. તેમજ મુદ્દામાલ મોબાઈલ ફોન અરજદાર/આરોપી માટે રોજીંદા વપરાશનું તેમજ આજીવીકાનું સાધન છે અને અંગત ઉપયોગ માટે ખુબ જ જરૂરી છે. જેથી યોગ્ય રકમના બોન્ડ તથા યોગ્ય શરતોએ મુદ્દામાલ મોબાઈલ ફોન પરત સોંપવા માંગણી કરેલ છે.

(૩) આ કામે અરજદાર/આરોપીની અરજી અનુસંધાને, પોલિસ અભિપ્રાય મંગાવતા સુલતાનપુર પોલિસ સ્ટેશન તરફથી લેખિત અભિપ્રાય રજુ થયેલ છે અને તેની સાથે મુદ્દામાલ રીકવર કરેલાનું પંચનામું તથા મુદ્દામાલ પાવતી રજુ કરેલ છે. તેને ધ્યાને લેતા, પોલિસ અભિપ્રાયમાં જણાવેલ છે કે, આ કામના આરોપી નં.૧ ના ગંજીપત્તાના પાના તથા પૈસા વડે ત્રીનપત્તીનો નસીબ આધારીત હારજીતનો જુગાર રમતા રેઈડ દરમિયાન હાજર હોય અને આ કામના આરોપી નં.૧ નાઓ પાસેથી મુદ્દામાલ મોબાઈલ ફોન મળી આવેલ હોય. જેથી હાલના અરજદાર/આરોપીને મુદ્દામાલ મોબાઈલ ફોન નામદાર કોર્ટની શરતોને આધિન પરત કરવાનો અભિપ્રાય થતો નથી. વધુમાં, સરકાર પક્ષેથી વિદ્વાન એડી.પી.પી.શ્રી એ પણ હાલનો મુદ્દામાલ મોબાઈલ ફોન પોલિસના અભિપ્રાય મુજબ માલિકીનો આધાર પુરાવો જોઈ, તપાસીને મુદ્દામાલ સોંપવામાં આવે તો વાંધો નથી. આ કામે સદર ગુનાની તપાસના કામે તપાસ કરનારને મુદ્દામાલ મોબાઈલ ફોનની જરૂરીયાત હોય તેવું જણાતું નથી. વળી, સદર મુદ્દામાલ મોબાઈલ ફોન પંચનામું તથા મુદ્દામાલ પાવતી કરી કબ્જે કરેલ છે. જેથી તેની ઓળખ અંગે કોઈ પ્રશ્ન પણ ઉદ્ભવવાની શક્યતા રહેલી નથી. તેમજ હાલના અરજદાર/

આરોપી સિવાય બીજા કોઈએ તેની માંગણી કરેલી નથી. વધુમાં, જ્યારે તપાસના કામે કે બીજી રીતે મુદ્દામાલ મોબાઈલ ફોનની કોઈ જરૂરીયાત ન હોય, તે રજુઆતને ધ્યાને રાખીને હાલના તબક્કે મુદ્દામાલ મોબાઈલ ફોન સંબંધી હુકમ કરવો જરૂરી જણાય છે.

(૪) આ કામે મુદ્દામાલ મોબાઈલ ફોનની માલિકી બાબતે અરજદાર /આરોપી રજુ કરેલ દસ્તાવેજ પુરાવો જોવામાં આવે તો, **અરજદાર/આરોપી ના આધાર કાર્ડની નકલ, મુદ્દામાલ મોબાઈલ ફોનના બીલની નકલ તથા એફ.આઈ.આર.ની નકલ** રજુ કરેલ છે. આ તમામ દસ્તાવેજ પુરાવો ધ્યાને લેતા, મુદ્દામાલ મોબાઈલ ફોનના માલિક અરજદાર/આરોપી હોવાનું ફલિત થાય છે. આ કેસની ઇન્સાફી કાર્યવાહી ચાલતા વધુ સમય લાગી શકે તેમ છે. જ્યારે અરજદાર/આરોપી તરફથી ઉપરોક્ત દસ્તાવેજ પુરાવો ધ્યાને લેતા મુદ્દામાલ મોબાઈલ ફોન અરજદાર/આરોપીની માલિકીનું હોવાનું રજુ રેકર્ડ જોતા પ્રાથમિક રીતે સ્પષ્ટ જણાઈ આવે છે. વધુમાં, સદર મુદ્દામાલ મોબાઈલ ફોન ન સોંપવાની ફરીયાદપક્ષની ઇન્સાફી કાર્યવાહીને પણ અસર થાય તેમ જણાતું નથી.

(૫) સદર કામે અરજદાર/આરોપીની અરજીની હકીકત તથા ઉભયપક્ષની રજુઆતો ધ્યાને લેતા તેમજ અરજદાર/આરોપી તરફે મુદ્દામાલ મોબાઈલ ફોનના બીલની નકલ તેમજ રજુ થયેલ દસ્તાવેજ પુરાવો ધ્યાને લેતા, અરજદાર/આરોપી મુદ્દામાલ મોબાઈલ ફોનના માલિક અને કબ્જેદાર હોવાનું પુરવાર થાય છે. જો સદર મુદ્દામાલ મોબાઈલ ફોન વચગાળાની કસ્ટડી સ્વરૂપે અરજદાર/આરોપીને પરત સોંપવામાં નહીં આવે તો સદર મુદ્દામાલ મોબાઈલ ફોન લાંબો સમય પોલિસ સ્ટેશનમાં પડી રહેવાથી તેની મશીનરી ખોટકાઈ જાય અને સ્પેર પાર્ટસ નકામા થઈ જવાથી અરજદાર/ આરોપીને મોટું આર્થિક નુકશાન થાય તેવી સંભાવના હોવાનું તથા અરજદાર /આરોપીની આજીવીકાને અસર થવાનું ફલિત થાય છે તેવા સંજોગોમાં મુદ્દામાલ મોબાઈલ ફોન આ કામના અરજદાર/આરોપીની માલિકીનું આવેલ હોય. વધુમાં, ૨૦૦૩(૧) જી.એલ.આર. સુંદરભાઈ અંબાલાલ દેસાઈ વિરૂદ્ધ સ્ટેટ ઓફ ગુજરાત, પાના નં.૩૦૭.

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા તથા Abhay Shrenikbhai Gandhi – Applicant Versus State of Gujarat – Respondent Special Criminal Application (Possession of Muddamal) No.7108 of 2015, Decided On : 08-12-2015.

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા, The object and scheme of the various provisions of the Code appear to be that where the property which has been the subjectmatter of an offence is seized by the police, it ought not to be retained in the custody of the Court or of the police for any time longer than what is absolutely necessary. As the seizure of the property by the police amounts to a clear entrustment of the property to a Government servant, the idea is that the property should be restored to the original owner after the necessity to retain it ceases. It is manifest that there may be two stages when the property may be returned to the owner. In the first place it may be returned during any inquiry or trial. This may particularly be necessary where the property concerned is sought to speedy or natural decay. There may be other compelling reasons also which may justify the disposal of the property to the owner or otherwise in the interest of justice...

– ઉપર પ્રકાશિત થયેલ ચુકાદામાં સદર પ્રસ્થાપિત કરેલ સિદ્ધાંત ને ધ્યાને લેતા, કાયદામાં પ્રસ્થાપિત કરેલ સિદ્ધાંત મુજબ મુદ્દામાલ તેના ખરા અને સાચા માલિકને શરતોને આધિન તેમજ જરૂરી બોન્ડ લઈને વચગાળાની કસ્ટડી સ્વરૂપે પરત સોંપવામાં આવે તો, ન્યાયનો હેતુ જળવાય રહેશે તેમ આ કોર્ટનું માનવું છે. જેથી અરજદાર/આરોપીની અરજી મંજૂર કરીને ન્યાયના હિતમાં નીચે મુજબ હુકમ કરવામાં આવે છે.

:: હુકમ ::

(અ) અરજદાર/આરોપીની ગોંડલ સીટી પોલિસ સ્ટેશન બી-પાર્ટ ગુ.રજી.નં.૧૧૨૧૩૦૧૫૨૬૦૨૧૦/૨૦૨૬ થી જુગારધારા કલમ-૧૨(અ) મુજબના કામે પોલિસે મુદ્દામાલ તરીકે કબ્જે લીધેલ મોબાઈલ ફોન ONE PLUS કંપનીનો છે. જેનું મોડેલ CE3 છે અને જેના IMEI નં.862027069759

959 છે તે મુદ્દામાલ મોબાઇલ ફોન વચગાળાના સમય માટે પરત મેળવવાની અરજી આથી મંજૂર કરવામાં આવે છે.

(બ) ગોંડલ સીટી પોલિસ સ્ટેશન બી-પાર્ટ ગુ.રજી.નં.૧૧૨૧૩૦૧ ૫૨૬૦૨૧૦/૨૦૨૬ થી જુગારધારા કલમ-૧૨(અ) મુજબના કામે પોલિસે મુદ્દામાલ તરીકે કબ્જે લીધેલ ONE PLUS કંપનીનો મોબાઇલ ફોન છે. જેનું મોડેલ CE3 છે અને જેના IMEI નં.862027069759959 છે. જેનું વર્ણન મુદ્દામાલ પાવતીમાં કરેલ છે, તેની મુદ્દામાલ પાવતીમાં જે કિંમત દર્શાવેલી છે, તે રકમથી દોઢી રકમના જામીન / બોન્ડ અરજદાર/આરોપી કટારીયા જાફર હનીફભાઈ, રહે. ભગવતપરા, શેરી નં.૨૯, ગોંડલ, જી.રાજકોટ નાએ કરી આપ્યેથી સદરહુ મુદ્દામાલ મોબાઇલ ફોન અરજદાર/આરોપીને આ કેસનો આખરી નિકાલ થતા સુધી વચગાળાની કસ્ટડીથી નીચેની શરતોને આધિન પરત સોંપવા હુકમ કરવામાં આવે છે.

:: શ ર તો ::

- (૧) કેસનો નિકાલ થતા સુધી મુદ્દામાલ મોબાઇલ ફોન કોર્ટ જ્યારે ફરમાવે ત્યારે અરજદાર/આરોપીએ સ્વખર્ચે કોર્ટમાં રજુ કરવાનો રહેશે.
- (૨) કેસનો નિકાલ થતા સુધી મુદ્દામાલ મોબાઇલ ફોનનો આવા પ્રકારના કોઈપણ ગુનાહિત કૃત્યમાં ઉપયોગ કરવો-કરાવવો નહીં, અન્યથા સદર મોબાઇલ ફોન ખાલસાની કાર્યવાહીને પાત્ર ઠરશે.
- (૩) કેસનો નિકાલ થતા સુધી મુદ્દામાલ મોબાઇલ ફોનના મુળ રંગ, સ્વરૂપ કે યાંત્રિકમાં કોઈ જાતનો કાયમી સ્વરૂપનો ફેરફાર કરવો-કરાવવો નહીં.
- (૪) ઉપરોક્ત શરતોને આધિન ઉપર મુજબના બોન્ડ રજુ કર્યેથી પોલિસે મુદ્દામાલ મોબાઇલ ફોનના રંગીન ફોટોગ્રાફ સહિત વિગતવારનું પંચનામું કરીને મુદ્દામાલ મોબાઇલ ફોન અરજદારને પરત સોંપી આપીને તે બાબતનો અત્રેની કોર્ટને રીપોર્ટ કરવો.
- (૫) આ બાબતના બોન્ડ અરજદાર/આરોપીએ પોલિસ સ્ટેશને આપવાના રહેશે.
- (૬) પોલિસે અસલ બોન્ડ અત્રેની કોર્ટમાં તાકીદે મોકલી આપવા.

(૭) સદર મુદ્દામાલની અરજી સાથેના તમામ પેપર્સ ચાર્જશીટ રજુ થયેથી તેની સાથે સામેલ રાખવા.

- સદરહું હુકમ અંગે જરૂરી ચાટી પોલિસ સ્ટેશને કરવી.

હુકમ આજરોજ તારીખ-૦૧ લી, માહે-જુલાઈ, સને-૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

સ્થળ : ગોંડલ.

તારીખ : ૦૧/૦૭/૨૦૨૬

(શકિતસિંહ ઘનશ્યામભાઈ ચાંચુ)
એડીશ્નલ ચીફ જ્યુડીશ્યલ મેજિસ્ટ્રેટ,
ગોંડલ. (GJ00885)